

---

ദൈവകൃപയാലും തിരുസിംഹാസനത്തിന്റെ അംഗീകാരത്താലും  
മലങ്കര കത്തോലിക്കാ സഭയുടെ മേജർ ആർച്ചുബിഷപ്പ്  
മോറാൻ മോർ ബസേലിയോസ് ക്ലീമീസ് കാതോലിക്കാബാവായിൽ  
നിന്നും നമ്മുടെ അധികാരത്തിൻ കീഴിലുള്ള മേല്പട്ടക്കാർക്കും  
കോറെപ്പിസ്കോപ്പാമാർക്കും റമ്പാന്മാർക്കും പട്ടക്കാർക്കും  
ശൈമാശ്ശുഗണത്തിനും സന്യസ്തർക്കും വിശ്വാസികളേവർക്കും വാഴ്വ്.



Prot No CPL 2/2008

സ്വയംഭുവം സർവ്വശക്തനും ആദ്യന്തമില്ലാത്തവനും  
സാരാംശത്തിൽ സമത്വമുള്ളവനുമായ ശ്രീയേക ദൈവത്തിനു സ്തുതി.

അഭിവന്ദ്യ പിതാക്കന്മാരേ, വന്ദ്യ കോറെപ്പിസ്കോപ്പാമാരേ, റമ്പാന്മാരേ,  
ബഹു. വൈദികരേ, ശൈമാശ്ശുന്മാരേ, സന്യസ്തരേ, കർത്താവിൽ പ്രിയ വിശ്വാ  
സികളേ!

സഭയുടെ ആരാധനാവസരത്തിലെ ഏറ്റവും പ്രധാനപ്പെട്ട ഘട്ടമായ  
നോമ്പുകാലത്തേക്ക് നാം പ്രവേശിക്കുകയാണ്. സഭ തന്റെ മണവാളനായ  
കർത്താവായ യേശുമിശിഹായുടെ രക്ഷണീയ വ്യാപാരങ്ങളിൽനിന്ന് ഉത്ഭവ  
വിക്കുകയും അത് ഈ ഭൂമിയിൽ തുടർന്നുകൊണ്ടുപോകുകയും ദൈവജന  
ത്തിന് സംലഭ്യമാക്കുകയും ചെയ്യുന്നു. യേശു തന്റെ മണവാളിയായ സഭയെ  
“വിശുദ്ധീകരിക്കുന്നതിന് ജലംകൊണ്ട് കഴുകി വചനത്താൽ വെണ്മയുള്ള  
താക്കി. ഇത് അവളെ കുറയോ ചുളിവോ മറ്റു കുറവുകളോ ഇല്ലാത്ത മഹത്വ  
പൂർണ്ണയായി തനിക്കുത്തന്നെ പ്രതിഷ്ഠിക്കുന്നതിനും അവൾ കളങ്കരഹി  
തയും പരിശുദ്ധയുമായിരിക്കുന്നതിനുംവേണ്ടിയാണ്” (എഫേ 5:26-27).

ഈ വിശുദ്ധീകരണത്തിന്റെ മാർഗ്ഗമായിട്ടാണ് നോമ്പിനെ നാം കാണേ  
ണ്ടതും, നോമ്പിന്റെ അനുഷ്ഠാനങ്ങളിൽ നാം സർവ്വാരത്നനാ പങ്കുചേരേ  
ണ്ടതും. പഴയ ഉടമ്പടിയിലെ ദൈവജനത്തെ പശ്ചാത്താപത്തിലേക്കും പ്രായ

---

ശ്ചിത്തത്തിലേക്കും ജീവിത നവീകരണത്തിലേക്കും ആനയിച്ചപ്പോലെ പുതിയ ഇസ്രായേലായ സഭയേയും ദൈവം ക്ഷണിക്കുന്നു. “കർത്താവ് അരുളിച്ചെയ്യുന്നു: ഇപ്പോഴെങ്കിലും ഉപവാസത്തോടും വിലാപത്തോടും നെടുവീർപ്പോടുംകൂടെ നിങ്ങൾ പൂർണ്ണഹൃദയത്തോടെ എന്റെ അടുക്കലേക്കു തിരിച്ചു വരുവിൻ. നിങ്ങളുടെ ഹൃദയമാണ്, വസ്ത്രമല്ല കീറേണ്ടത്, നിങ്ങളുടെ ദൈവമായ കർത്താവിനേക്കു മടങ്ങുവിൻ” (ജോയേ 2:12-13).

നോമ്പിലെ ബാഹ്യമായ അനുഷ്ഠാനങ്ങൾക്കുപരി ആന്തരികമായ നവീകരണത്തിനാണ് പ്രാധാന്യമെന്ന് മലങ്കര കത്തോലിക്കാസഭയുടെ നോമ്പു കാല പ്രാർത്ഥന എടുത്തുകാട്ടുന്നു. “ഭക്ഷണപാനീയം വർജ്ജിക്കുന്ന നോമ്പ് ചെറുതാകുന്നു. എന്നാൽ പുണ്യപ്രവർത്തികൾ ചെയ്യുന്ന നോമ്പ് കർത്താവിന്റെ ദൃഷ്ടിയിൽ വലുതാകുന്നു. ഉപവസിക്കുകയും ദരിദ്രർക്കു ദാനംകൊടുക്കുകയും ചെയ്യുന്നവൻ വലിയ പ്രതിഫലം പ്രാപിക്കുന്നു. കർത്താവ് അവന്റെ നോമ്പ് സ്വീകരിക്കുന്നു. എന്നാൽ ദാനം ചെയ്യുവാനില്ലാതിരിക്കുകയും തന്റെ നോമ്പിൽ സ്നേഹം കലർന്നിരിക്കുകയും ചെയ്യുന്നവൻ ആത്മീയരോടുകൂടെ ചേർക്കപ്പെടുകയും പുനരുത്ഥാനത്തിൽ മണവറയ്ക്കു യോഗ്യനാകുകയും ചെയ്യും” (വലിയനോമ്പിലെ പ്രാർത്ഥന - ചൊവ്വാ പ്രഭാതം രണ്ടാം കോലോ).

ഈ വർഷത്തെ നോമ്പുകാലം ആഗോളസഭയിൽ ആചരിക്കുന്ന വചന വർഷത്തോടുചേർത്ത് അനുഷ്ഠിക്കുവാനും ആത്മീയവളർച്ചയ്ക്ക് ഉത്തേജകമാക്കുവാനും ഞാൻ ഏവരേയും ആഹ്വാനം ചെയ്യുന്നു. മലങ്കര കത്തോലിക്കാസഭയുടെ തിരുവനന്തപുരം, തിരുവല്ലാ അതിഭദ്രാസനങ്ങളുടെ പ്ലാറ്റിനം ജൂബിലി വിവിധ പ്രേഷിത അപ്പസ്തോലിക കർമ്മപരിപാടികളോടെ നാം ആചരിക്കുമ്പോഴും നോമ്പിന്റെ ചൈതന്യത്തിൽ അവ കൂടുതൽ അർത്ഥവത്താക്കുവാൻ നമുക്ക് സാധിക്കുമല്ലോ. നോമ്പിലെ വർജ്ജന, ഉപവാസം മറ്റ് പ്രായശ്ചിത്ത പ്രവർത്തികൾ എന്നിവയിലൂടെ നമുക്ക് കരഗതമാക്കാൻ സാധിക്കുന്ന സാമ്പത്തിക നീക്കിയിരിപ്പ് വ്യക്തിപരമായും ഇടവകതലത്തിലും സഭാതലത്തിലും നാം ഏറ്റെടുക്കുന്ന അപ്പസ്തോലിക പ്രവർത്തനങ്ങൾക്കായി മാറ്റിവയ്ക്കാൻ ഏവരേയും ഉദ്ബോധിപ്പിക്കുന്നു.

മലങ്കര കത്തോലിക്കാസഭാ ജീവിതത്തിലെ മറ്റൊരു സുപ്രധാന സംഭവം നിങ്ങളുടെ പ്രാർത്ഥനയ്ക്കായി ശ്രദ്ധയിൽപ്പെടുത്തുന്നു. 2007 ഒക്ടോബർ 9 മുതൽ 12 വരെ സമ്മേളിച്ച നമ്മുടെ സഭയുടെ പരിശുദ്ധ എപ്പിസ്കോപ്പൽ സുന്നഹദോസ് പൗരസ്ത്യസഭകൾക്കായുള്ള കാനൻ നിയമസംഹിതയിലെ 180-185, 187 §1, 86 § 3 എന്നീ കാനോനുകൾ പ്രകാരം തെരഞ്ഞെടുത്ത പെരിയ ബഹുമാനപ്പെട്ട ഏബ്രഹാം കാക്കനാട്ട് കശീശായെ പരിശുദ്ധപിതാവ്

---

ബനഡിക്ട് പതിനാറാമൻ മാർപാപ്പയുടെ അപ്പസ്തോലിക അംഗീകാരത്തോടെ മുവാറ്റുപുഴ ഭദ്രാസനത്തിന്റെ അധ്യക്ഷനായി ഞാൻ 2008 ജനുവരി 18-ാം തീയതി നിയമിച്ച വിവരം നിങ്ങളേവരേയും ഔദ്യോഗികമായി അറിയിക്കുന്നു.

1945 മെയ് 25ന് തിരുവല്ലാ അതിഭദ്രാസനത്തിൽ കല്ലുപ്പാറ കാക്കനാട്ടിൽ വറുഗീസിന്റെയും അന്നമ്മയുടെയും മകനായി ജനിച്ച നിയുക്ത മെത്രാൻ സ്കൂൾ വിദ്യാഭ്യാസത്തിനുശേഷം 1961 ൽ തിരുവല്ലാ ഇൻഫന്റ് മേരി മൈനർ സെമിനാരിയിൽ വൈദിക വിദ്യാർത്ഥിയായി ചേർന്നു. റോമിലെ പ്രൊപ്പഗാന്താ കോളേജിൽ ദൈവശാസ്ത്രം പഠിച്ച് 1970 ഒക്ടോബർ 10 ന് സഖരിയാസ് മാർ അത്തനാസ്യോസ് തിരുമേനിയിൽനിന്ന് വൈദികപട്ടം സ്വീകരിച്ചു. ഇപ്പോഴത്തെ ബത്തേരി ഭദ്രാസനത്തിലെ മലബാർ മേഖലയിൽ പൗരോഹിത്യ ശുശ്രൂഷ ആരംഭിച്ച ബ. ഏബ്രഹാമച്ചൻ 1974 മുതൽ 1979 വരെയുള്ള കാലത്ത് തിരുവല്ലാ ഭദ്രാസനത്തിന്റെ പ്രൊക്കുറേറ്റർ, ഭദ്രാസന സോഷ്യൽ സർവ്വീസ് ഡയറക്ടർ എന്നീ നിലകളിൽ പ്രവർത്തിച്ചു. റോമിലെ ഉർബാനിയൻ യൂണിവേഴ്സിറ്റിയിൽനിന്ന് ബിബ്ലിക്കൽ തിയോളജിയിൽ ഡോക്ടറേറ്റ് നേടിയ ബഹു. അച്ചൻ 1987 ൽ മലങ്കര മേജർ സെമിനാരിയുടെ റെക്ടറായി നിയമിതനായി. മലങ്കര സെമിനാരിയുടെ തത്യാശാസ്ത്ര ബ്ലോക്കിന്റെ നിർമ്മാണത്തിന് ബ. അച്ചനാണ് നേതൃത്വം നൽകിയത്. 1990 മുതൽ 97 വരെ തിരുവല്ലാ സെന്റ് ജോൺസ് കത്തീഡ്രലിന്റെ വികാരിയായിരുന്നു. 1997ൽ ചെങ്ങരൂർ ഇടവകയുടെ വികാരിയായും തിരുവല്ലാ ഭദ്രാസന സ്കൂൾ കോർപ്പറേറ്റ് മാനേജറായും നിയമിതനായി. 2000 വരെയുള്ള കാലഘട്ടത്തിൽ ഭദ്രാസനത്തിലെ പല പള്ളികളുടേയും സ്ഥാപനങ്ങളുടേയും നിർമ്മാണത്തിന് നേതൃത്വം നൽകി.

2001 ൽ ബ. അച്ചൻ പുഷ്പഗിരി ഹോസ്പിറ്റലിന്റെ എക്സിക്യൂട്ടീവ് ഡയറക്ടറായി ചുമതലയേറ്റെടുത്തു. തുടർന്നുള്ള കാലയളവിൽ പുഷ്പഗിരി മെഡിക്കൽ കോളേജിന്റെ വിവിധ അനുബന്ധ സ്ഥാപനങ്ങൾ - ഡെന്റൽ കോളേജ്, ഫാർമസി കോളേജ്, നഴ്സിംഗ് കോളേജ് തുടങ്ങിയവ - പൂർത്തിയാക്കുന്നതോടൊപ്പം അതിഭദ്രാസനത്തിലെ വിവിധ ശുശ്രൂഷാ മേഖലകളിലും പ്രവർത്തിച്ചു. സ്വാശ്രയ കോളേജുകളുടെയും ന്യൂനപക്ഷ വിദ്യാലയങ്ങളുടെയും ഭരണഘടനാപരമായ അവകാശങ്ങൾക്കുവേണ്ടി ബ. അച്ചന്റെ നേതൃത്വത്തിൽ നടത്തിയ പരിശ്രമങ്ങൾ ഏറ്റം ശ്രദ്ധേയമാണ്.

നിയുക്ത മെത്രാൻ പെരിയ ബ. ഏബ്രഹാം കാക്കനാട്ടച്ചൻ 2008 ജനുവരി 30ന് വ്യാഴാഴ്ച രാവിലെ 8 മണിക്ക് തിരുവല്ലാ സെന്റ് ജോൺസ് കത്തീഡ്രലിൽവെച്ച് റമ്പാൻ പട്ടം സ്വീകരിക്കുന്നു. 2008 ഫെബ്രുവരി 9 ശനിയാഴ്ച

---


രാവിലെ 8 മണിക്ക് മുവാറ്റുപുഴ സെന്റ് ജോസഫ്സ് കത്തീഡ്രലിൽവെച്ച് മെത്രാനായി അദ്ദേഹം അഭിഷിക്തനാകുന്നതാണ്. ഈ ദിവ്യ കർമ്മങ്ങളിൽ പങ്കെടുത്ത് നമ്മുടെ സഭയിലെ അഭിനവ മെത്രാപ്പോലീത്തായ്ക്കുവേണ്ടി പ്രാർത്ഥിക്കുവാനും അനുഗ്രഹീതരാകുവാനും ഏവരേയും ഞാൻ ക്ഷണിക്കുന്നു.

2005 ഫെബ്രുവരി 10-ാം തീയതി മലങ്കര കത്തോലിക്കാസഭ മേജർ ആർക്കിഎപ്പിസ്കോപ്പൽ പദവിയിലേക്ക് ഉയർത്തപ്പെട്ടതിനെ അനുസ്മരിച്ച് ദൈവത്തിന് നന്ദി പറയുവാനും നമ്മുടെ സഭാജീവിതത്തിലും ശുശ്രൂഷയിലും ദൈവീകമായി നമുക്ക് ഭരമേല്പിക്കപ്പെട്ടിരിക്കുന്ന ഉത്തരവാദിത്തങ്ങൾ തിരിച്ചറിയുവാനും പുനർസമർപ്പണം ചെയ്യുവാനുമായി 2008 ഫെബ്രുവരി 10-ാം തീയതി നാം കാതോലിക്കാദിനം ആചരിക്കുകയാണ്. അന്നേ ദിവസം നമ്മുടെ ദൈവാലയങ്ങളിലും വി.കുർബാനയ്ക്ക് ശേഷം കാതോലിക്കാപതാക ഉയർത്തുകയും കാതോലിക്കാദിന പ്രതിജ്ഞ നടത്തുകയും ചെയ്യേണ്ടതാണ്.

ഈ വർഷത്തെ നോമ്പാചരണവും നമ്മുടെ സഭയുടെ എല്ലാ ശുശ്രൂഷകളും അവയിലുള്ള നമ്മുടെ സംസർഗവും കർത്താവായ യേശുക്രിസ്തുവിൽ നമുക്ക് നൽകപ്പെട്ടിരിക്കുന്ന ദൈവത്തിന്റെ സ്നേഹത്തിൽ വളരുവാൻ നമ്മെ സഹായിക്കട്ടെ. ഈ നോമ്പിന്റെ അവസാനത്തിൽ നാം ആചരിക്കുന്ന പെസഹാ രഹസ്യത്തിലൂടെ കർത്താവായ യേശുക്രിസ്തുവിന്റെ രക്ഷണീയ വ്യാപാരത്തിൽ പങ്കാളികളായി അവന്റെ പീഡാസഹനത്തിൽ ഉൾച്ചർന്ന് തന്റെ ഉത്ഥാനത്തിന്റെ മഹിമയിലേക്ക് പ്രവേശിക്കുവാൻ നമുക്ക് ഇടയാകട്ടെ.

ആയത് ദൈവമാതാവായ പരി. കന്യാമറിയത്തിന്റെയും, അപ്പസ്തോല സമൂഹത്തിന്റേയും, വിശിഷ്ടാ നമ്മുടെ പിതാവായ മാർത്തോമ്മാ ശ്ലീഹായുടേയും, സകല വിശുദ്ധരുടേയും പ്രാർത്ഥനകളാൽ തന്നെ, ആമ്മീൻ.

എന്ന്,  
കർത്താവിൽ നിങ്ങളുടെ വിനീതശുശ്രൂഷി



23.01.2008 **മോൻ മോർ ബസേലിയോസ് ക്ലീമീസ് കാതോലിക്കാബവാ**  
മലങ്കര കാതോലിക്കേറ്റ് സെന്റർ മലങ്കര കത്തോലിക്കാസഭയുടെ മേജർ ആർച്ചുബിഷപ്പ്  
പട്ടം, തിരുവനന്തപുരം

സ്വർഗ്ഗസ്വന്തായ ഞങ്ങളുടെ പിതാവേ..

---

N.B.: ഈ കല്പന അടുത്തുവരുന്ന ഞായറാഴ്ച വി. കുർബാനമദ്ധ്യേ നമ്മുടെ എല്ലാ പള്ളികളിലും, മിഷൻ കേന്ദ്രങ്ങളിലും, ആരാധനാ കേന്ദ്രങ്ങളിലും വായിക്കേണ്ടതാണ്.

---